

کارروائی اجلاس مجلس عاملہ وفاق المدارس العربیہ پاکستان

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام على خاتم الانبياء والمرسلين اما بعد

وفاق المدارس العربیہ پاکستان کی مجلس عاملہ کا ایک اہم ترین اجلاس مورخہ ۳ جمادی الاخریٰ ۱۴۳۳ھ بمطابق ۲۵ اپریل ۲۰۱۲ء بروز بدھ صبح دس بجے مرکزی دفتر وفاق المدارس العربیہ پاکستان، گارڈن ٹاؤن شیرشاہ روڈ ملتان میں منعقد ہوا۔ اجلاس کی صدارت شیخ الحدیث حضرت مولانا سلیم اللہ خان صاحب دامت برکاتہم نے فرمائی۔ نظامت کے فرائض ناظم اعلیٰ وفاق حضرت مولانا محمد حنیف جالندھری صاحب مدظلہم نے سرانجام دیئے۔ اجلاس میں امتحانی کمیٹی کے ارکان خصوصی دعوت پر شریک ہوئے۔

فہرست شرکاء اجلاس

نمبر شمار	اسماء گرامی	نام مدرسہ
۱	حضرت مولانا سلیم اللہ خان صاحب (صدر)	مہتمم جامعہ فاروقیہ
۲	حضرت مولانا ڈاکٹر عبدالرزاق اسکندر صاحب (نائب صدر)	مہتمم جامعہ العلوم الاسلامیہ
۳	حضرت مولانا انوار الحق صاحب (نائب صدر)	نائب مہتمم جامعہ دارالعلوم حقانیہ
۴	حضرت مولانا محمد حنیف جالندھری صاحب (ناظم اعلیٰ)	مہتمم جامعہ خیر المدارس
۵	حضرت مولانا مفتی محمد رفیع عثمانی صاحب (رکن)	صدر جامعہ دارالعلوم کراچی
۶	حضرت مولانا عبدالمجید صاحب (رکن)	شیخ الحدیث جامعہ اسلامیہ باب العلوم کبروڑکا لودھراں
۷	حضرت مولانا ڈاکٹر سیف الرحمن صاحب (ناظم سندھ)	ناظم تعلیمات جامعہ عربیہ مطاح العلوم سائٹ ایریا مقب کاف کات ملا حیدرآباد
۸	حضرت مولانا قاضی عبدالرشید صاحب (ناظم پنجاب)	مہتمم دارالعلوم فاروقیہ قائد اعظم کالونی دھیمیل روڈ، راولپنڈی
۹	حضرت مولانا فضل الرحیم صاحب (رکن)	نائب مہتمم جامعہ اشرفیہ فیروز پور روڈ لاہور

- ۱۰ حضرت مولانا مفتی محمد طیب صاحب (رکن) مہتمم جامعہ اسلامیہ امدادیہ گلشن امداد ستیانہ روڈ فیصل آباد
- ۱۱ حضرت مولانا ارشاد احمد صاحب (رکن) مہتمم جامعہ دارالعلوم کبیر والہ عید گاہ کبیر والہ، ضلع خانیوال
- ۱۲ حضرت مولانا قاضی محمود الحسن اشرف صاحب (رکن) مہتمم جامعہ دارالعلوم الاسلامیہ چیمز دو میل مظفر آباد
- ۱۳ حضرت مولانا مفتی محمد طاہر مسعود صاحب (رکن) مہتمم جامعہ مفتاح العلوم چوک سیلاٹ ٹاؤن سرگودھا
- ۱۴ حضرت مولانا محمد ادریس صاحب (رکن) شیخ الحدیث جامعہ عربیہ انوار العلوم کنڈیارو، ضلع نوشہرہ فیروز
- ۱۵ حضرت مولانا مفتی محمد نعیم صاحب (رکن) مہتمم جامعہ بخوریہ سانیٹ ایریا کراچی
- ۱۶ حضرت مولانا سعید یوسف صاحب (رکن) مہتمم جامعہ اسلامیہ تعلیم القرآن پلندری، سدھوتی (آزاد کشمیر)
- ۱۷ حضرت مولانا مفتی صلاح الدین صاحب (رکن) مہتمم دارالعلوم چمن پوسٹ کس نمبر 2، صفٹاؤن چمن، قلعہ مہرا اللہ
- ۱۸ مولانا حبیب اللہ صاحب نماندہ حضرت مولانا قاضی ثار احمد صاحب (رکن) ناظم جامعہ اسلامیہ لعرۃ الاسلام عید گاہ روڈ کنڈواس گلگت
- ۱۹ حضرت مولانا حسین احمد صاحب (رکن) ناظم جامعہ عثمانیہ عثمانیہ کالونی نوشہرہ روڈ پشاور
- ۲۰ حضرت مولانا اصلاح الدین حقانی صاحب (رکن) شیخ الحدیث جامعہ دارالعلوم اسلامیہ بنوری ٹاؤن کئی مروت
- ۲۱ حضرت مولانا ڈاکٹر اللہ صاحب (رکن) مہتمم جامعہ مدینہ العلوم ٹوبلکے ڈاکھانہ عنایت گلے خار باجوڑ ایجنسی
- ۲۲ حضرت مولانا محمد مظہر شاہ صاحب (رکن) مہتمم جامعہ اسعد بن زرارۃ گلشن اقبال فیروزانہ حاصل پور روڈ بہاولپور
- ۲۳ حضرت مولانا حق نواز صاحب (رکن) مہتمم جامعہ دارالعلوم الصفد سعید آباد بلدیہ ٹاؤن، سیکٹر 3-A کراچی
- ۲۴ حضرت مولانا رشید اشرف صاحب (رکن امتحانی کمیٹی) استاذ الحدیث جامعہ دارالعلوم کراچی کے ایریا کورنگی کراچی
- ۲۵ حضرت مولانا مفتی رفیق احمد صاحب، متبادل مولانا عطاء الرحمن مدرسہ جلد۱۰ العلوم الاسلامیہ علامہ بنوری ٹاؤن کراچی

شہید (سابق رکن امتحانی کمیٹی)

- ۲۶ حضرت مولانا راحت علی ہاشمی صاحب (بمصر) ناظم تعلیمات جامعہ دارالعلوم کراچی کے ایریا کورنگی کراچی

دعائے مغفرت: اجلاس کا آغاز حضرت مولانا فضل الرحیم صاحب کی تلاوت کلام پاک سے ہوا، تلاوت کلام پاک کے بعد حال ہی میں بھوجا ایئر لائن کے طیارے حادثہ میں شہید ہونے والے تمام مسافروں بالخصوص جامعہ العلوم الاسلامیہ بنوری ٹاؤن کراچی کے ناظم تعلیمات اور وفاق کی امتحانی کمیٹی و نصاب کمیٹی کے رکن حضرت مولانا عطاء الرحمن شہید، مولانا عثمان رشید، مولانا قاری عبدالرحمن، مولانا مفتی محمد عرفان، حال ہی میں وفات پانے والے ممتاز عالم دین حضرت مولانا قاضی حمید اللہ جان، مولانا سعید یوسف صاحب کی والدہ مرحومہ سیاجن میں برفانی تو دسے تلے دب کر شہید ہونے والے پاک فوج کے جوانوں، اسلام آباد کے ایک مدرسہ کے شہید کئے جانے والے معصوم طالب علم، گلگت و بلتستان کے شہداء، لاہور بم دھماکہ کے شہداء، ڈرون حملوں کے شہداء، کراچی و بلوچستان کے شہداء اور ماورائے

عدالت شہید کئے جانے والوں کے لئے دعائے مغفرت کی گئی اور ورثاء سے اظہار تعزیت کیا گیا نیز مولانا عطاء الرحمن شہید کی وفاق کے لئے بے لوث خدمات پر انہیں خراج تحسین بھی پیش کیا گیا۔

دعائے مغفرت کے بعد ناظم اعلیٰ وفاق حضرت مولانا محمد حنیف جالندھری صاحب مدظلہم نے لائحہ عمل کے مطابق اجلاس کا آغاز فرمایا۔

لائحہ عمل

(۱)..... گذشتہ اجلاس مجلس عاملہ کی کارروائی کی توثیق

(۲)..... نصاب کمیٹی کے مجوزہ نصاب تعلیم بنات، تجویذ و دراسات دیدیہ کے نصاب کی سفید پرغور

(۳)..... میزانیہ برائے 1432ھ کی منظوری

(۴)..... مجوزہ دستور وفاق پرغور

(۵)..... نگران عملہ کے حق الخدمت اور داخلہ فیسوں میں اضافہ پرغور

(۶)..... دیگر امور بااجازت صدر

گذشتہ اجلاس کی کارروائی کی توثیق:..... حضرت مولانا محمد حنیف جالندھری مدظلہم نے لائحہ عمل پیش کرتے ہوئے اکیں عاملہ سے گزارش کی کہ مجلس عاملہ کے گذشتہ اجلاس کی کارروائی صرف اس مقصد کے لئے پیش کی جاتی ہے کہ اس کے مرتب کرنے میں کوئی کمی و بیشی رہ گئی ہو تو اسے درست کیا جائے اور صحیح کے بعد اس کی توثیق کر دی جائے۔ اس کے بعد انہوں نے اجلاس منعقدہ ۲۲ شوال المکرم ۱۴۳۲ھ مطابق ۲۱ ستمبر ۲۰۱۱ء کی کارروائی کی خواندگی فرمائی۔

بلوچستان کے بعض مدارس کا مسئلہ:..... گذشتہ اجلاس عاملہ میں بلوچستان کے مدارس کے معاملہ کی تحقیق کے لئے ایک تحقیقاتی کمیٹی بنانے کا فیصلہ ہوا تھا۔ بعض ناگزیر عوارض کی بناء پر وہ کمیٹی نہیں بنائی جاسکی۔ البتہ بلوچستان کے ان اہل مدارس کو بذریعہ خط وفاق کے موقف سے آگاہ کر دیا گیا ہے۔ جس کا خلاصہ یہ ہے کہ سرکاری امداد سے متعلقہ ضابطہ میں کسی قسم کا کوئی استثناء نہیں ہے۔ لہذا بلوچستان کے جن مدارس نے جو فنڈ لیا، انہیں وہ فنڈ نہیں لینا چاہئے تھا۔ ایم پی اے صوابدیدی فنڈ بھی حکومتی امداد کا حصہ ہوتا ہے۔ وفاق سے ملحقہ مدارس کے لئے اس فنڈ سے مستفید ہونا بھی ممنوع ہے۔

مجلس عاملہ کے اجلاس کی کارروائی پہنچنے میں تاخیر:..... حضرت مولانا مفتی محمد رفیع عثمانی صاحب مدظلہم نے تجویز پیش فرمائی کہ اراکین عاملہ تک مجلس عاملہ کی کارروائی پہنچنے میں کافی تاخیر ہو جاتی ہے۔ اجلاس کے بعد دو ہفتہ تک اراکین کو اجلاس کی کارروائی بھیج دینی چاہیے۔

حضرت ناظم اعلیٰ وفاق مدظلہم نے اس کی تائید فرمائی اور کارروائی لکھنے والے حضرات، مولانا قاضی محمود الحسن

اشرف اور مولانا مفتی محمد طاہر مسعود صاحب سے فرمایا کہ آپ حضرات جلد از جلد کارروائی مرتب کر کے دفتر کو ارسال کر دیا کریں تاکہ نظر ثانی کے بعد دو ہفتہ کے اندر اندر معزز اراکین عاملہ کو ترسیل کی جاسکے۔

غیر ملکی طلبہ کا مسئلہ:..... (الف) گذشتہ اجلاس میں مجلس عاملہ نے فیصلہ کیا تھا کہ غیر ملکی طلبہ ”تحتانی اسناد“ کے بغیر وفاق کے امتحان میں شرکت نہیں کر سکتے۔ اجلاس میں حضرت مولانا مفتی محمد نعیم صاحب نے غیر ملکی طلبہ کے مسائل اور مشکلات پیش کیے کہ غیر ملکی طلبہ وفاق کی اسناد کے بغیر وہاں کوئی کام نہیں کر سکتے۔ لہذا اس شرط میں نرمی کرنی چاہیے۔ تحتانی اسناد کے بجائے تحتانی درجات کا آزمائشی امتحان لے کر وفاق فوقانی درجے کا داخلہ قبول کرے۔

اس پر کافی غور و خوض کے بعد یہ فیصلہ کیا گیا کہ غیر ملکی طلبہ کے لئے امتحان کی رعایت بحال کر دی جائے۔ غیر ملکی طلبہ کا داخلہ جس درجہ میں دفتر وفاق کو موصول ہوگا ان سے تحتانی درجات کی کتابوں کا جائزہ امتحان لیا جائے گا۔ جس میں ان کی استعداد کو پرکھا جائے گا۔ جائزہ امتحان کا ایک پرچہ ہوگا۔

جائزہ امتحان پاس کرنے کی صورت میں ان کے مطلوبہ درجہ کا داخلہ منظور کیا جائے گا۔ اس سال غیر ملکی طلبہ ۲۵ جمادی الاخریٰ ۱۴۳۳ھ تک اپنا داخلہ بھجوا سکتے ہیں اور آئندہ کے لئے شوال سے ۲۵ ذوالحجہ تک داخلہ موصول ہونا ضروری ہوگا، تاکہ ضابطہ کی کارروائی بروقت مکمل کی جاسکے۔ اجلاس میں فیصلہ کیا گیا کہ غیر ملکی طلبہ ثانویہ عامہ کا امتحان براہ راست دے سکتے ہیں۔ ان کے لئے متوسطہ رٹل کی شرط ختم کر دی گئی۔ غیر ملکی طالب علم سے مراد وہ طالب علم ہوگا جس نے غیر ملکی اداروں میں تعلیم حاصل کی ہوگی۔

(ب):..... غیر ملکی طلبہ کے مسائل کے حل اور نئے ویزوں کے اجراء کے سلسلہ میں ارباب حکومت سے ملاقات کے لئے ایک کمیٹی تشکیل دی گئی۔ یہ کمیٹی صدر وفاق شیخ الحدیث حضرت مولانا سلیم اللہ خان صاحب مدظلہم حضرت مولانا ڈاکٹر عبدالرزاق اسکندر صاحب مدظلہم حضرت مولانا مفتی محمد رفیع عثمانی صاحب مدظلہم اور حضرت مولانا محمد حنیف جالندھری صاحب مدظلہم ناظم اعلیٰ وفاق پر مشتمل ہوگی۔ حضرت مولانا مفتی محمد نعیم صاحب کمیٹی کے رابطہ سیکرٹری ہوں گے، جو وزارت داخلہ و خارجہ سے رابطہ کر کے وفاق کی قیادت کی ملاقات کو یقینی بنائیں گے۔

وفاق کی پوزیشنوں کے بارے میں ضابطہ:..... (الف) سالانہ امتحان میں مرکزی سطح پر پہلی تیس پوزیشنوں کے حامل طلبہ و طالبات کے پرچوں پر امتحانی کمیٹی کی نظر ثانی کے بعد نتائج کا اعلان کیا جائے گا اور یہ نظر ثانی اس طرح کی جائے گی کہ امتحانی جوابی کاپی کا شخص اور تعین صیغہ راز میں رہے نہ اس کاپی کا رول نمبر معلوم نہ طالب علم کا نام اور ولدیت اور نہ اس کا شمار اور مدرسہ۔ یہ طلبہ مزید نظر ثانی کی درخواست نہیں دے سکیں گے، اگر انہوں نے نظر ثانی کی فیس جمع کروائی تو وہ رقم واپس کر دی جائے گی۔ تاہم کسی دیگر طالب علم کی نظر ثانی کی درخواست کی صورت میں پوزیشن تبدیل ہوئی تو ہر دو طلبہ کے پرچوں کا تقابلی جائزہ لیا جائے گا۔ نیز جن طلبہ کے چھ پرچوں کے نمبروں

کے درمیان تفاوت فاحش ہوگا، خواہ کسی بھی درجہ سے ان کا تعلق ہو، امتحانی کمیٹی ان پرچوں پر نظر ثانی کرے گی۔

(ب)..... اجلاس میں فیصلہ کیا گیا کہ مرکزی اور صوبائی سطح پر پوزیشنوں کا اعلان کیا جائے گا۔ واضح رہے کہ جس کی پوزیشن مرکزی سطح پر آئے گی اس کی پوزیشن صوبائی سطح میں بھی شمار ہوگی۔ پوزیشن ہولڈرز کے لئے تقسیم انعامات کی تقریب کا اہتمام کیا جائے گا۔

نصاب کمیٹی کے مجوزہ نصاب تعلیم بنات کی تصفیہ پر غور:..... اجلاس میں نصاب کمیٹی کی طرف سے پیش کردہ نصاب برائے طالبات و تجوید و قرأت و دروسات دینیہ تجویز کردہ مورثہ ۲۳ صفر المظفر ۱۴۳۳ھ مطابق ۱۸ جنوری ۲۰۱۲ء پیش کیا گیا۔ جس سے مجلس عاملہ نے اس تصریح کے ساتھ اتفاق کیا کہ دورہ حدیث میں موجود کتب میں تلخیص و انتخاب کیا جائے۔ نصاب کمیٹی اس کی تکمیل کرے گی۔ بنات کے نئے نصاب تعلیم کی تصفیہ تدریجاً ہوگی۔ موجودہ زیر تعلیم طالبات سابقہ ترتیب سے اپنے درجات مکمل کریں گی اور سال بہ سال ایک ایک درجہ ختم ہوتا جائے گا اور اس طرح تین سال میں پرانا نصاب ختم ہو جائے گا۔ جبکہ آئندہ سال ثانویہ عامہ اور خاصہ سال اول کا امتحان نئے نصاب کے مطابق ہوگا۔ اس طرح چھ سال میں نئے نصاب کی تصفیہ مکمل ہو جائے گی اور ہر سال کا امتحان وفاق لے گا۔

اجلاس میں ثانویہ عامہ بنات کے لئے میٹرک تک کی استعداد پیدا کرنے کے لئے قائم کردہ ذیلی کمیٹی جس میں حضرت مولانا حسین احمد صاحب اور حضرت مولانا رشید اشرف صاحب شامل ہیں، کو ہدایت کی گئی کہ وہ ۲۹ جمادی الاخریٰ ۱۴۳۳ھ تک اس کو مکمل کرنے کا اہتمام فرمائیں۔ ثانویہ عامہ بنات کے دوسالہ نصاب کے بارے میں مدارس کو اختیار دیا گیا کہ چاہے ایک سال میں مکمل کریں یا دو سال میں وفاق صرف دوسرے سال کا امتحان لے گا۔

منظور شدہ نصاب تعلیم بنات درج ذیل ہے:-

ثانویہ خاصہ سال اول

نمبر شمار	پرچہ	مادہ	کتب
۱	پہلا	تفسیر	ترجمہ مختصر تفسیر پارہ ۴م۔
۲	دوسرا	حدیث	جامع الکلم (حضرت مولانا مفتی محمد شفیع صاحب) بعد از اذکار العین مکمل مع ترکیب باب اول۔
۳	تیسرا	فقہ اہلبیت	بہشتی زیور (ج-۲، ۳-۲، ۴-۲)۔ تاریخ اسلام حصہ سیرت
۴	چوتھا	صرف	علم الصرف (ج-۱، ۲-۱، ۳) مع اجراء۔ اس کے لئے ”قرین الصرف“ سے استفادہ کیا جاسکتا ہے۔
۵	پانچواں	نحو	عول نحو (مختصر ترکیب حصہ ۱) علم نحو مع اجراء اس کے لئے ”قرین نحو“ کو ”تسمیل نحو“ سے استفادہ کیا جاسکتا ہے۔
۶	چھٹا	ادب	الطریقہ الحمیریہ (ج-۱)۔ عبرتی کا معلم (حصہ اول، دوم) مولانا عبدالستار خان صاحب۔
۷	ساتواں	تجوید	حدر آخری پانچ پارے (دیکھ کر) مع حفظ ریح آخر پارہ ۴م۔ خلاصہ اتجوید مولانا قاری اعظم احمد قانوی۔

ثانویہ خاصہ سال دوم (اللبیات)

نمبر شمار	پرچہ	مادہ	کتاب
۱	پہلا	تفسیر	ترجمہ مختصر تفسیر قرآن مجید سورہ یونس تا اختتام سورہ محجوبت
۲	دوسرا	فقہ	مختصر القدوری از ابتدا تا اختتام کتاب الحج، کتاب النکاح تا آخر کتاب المعقبات
۳	تیسرا	اصول فقہ	اصول الشافعی آسان اصول فقہ مکمل مولفہ مولانا خالد سیف اللہ رحمانی صاحب
۴	چوتھا	صرف	علم الصیغ مع خاصیات ابواب از علم الصرف حصہ چہارم
۵	پانچواں	شعر	شرح مائتہ عامل (نوع ازل یا ترکیب)، بعد ہدیہ الخ
۶	چھٹا	ادب و منطق	قصص النبیین (ج ۲-۳) تیسیر المنطق

اعالیہ سال اول (اللبیات)

نمبر شمار	پرچہ	مادہ	کتاب
۱	پہلا	تفسیر	ترجمہ مختصر تفسیر قرآن مجید سورہ دوم تا ختم سورہ مرسلات
۲	دوسرا	حدیث	ریاض الصالحین مکمل
۳	تیسرا	فقہ	مختصر القدوری (مابقیہ) مسوائے کتاب الفرائض
۴	چوتھا	اصول فقہ و میراث	نور الانوار (بحث سنت و اجماع) آسان فرائض اردو سرائی تا ختم باب الزکوٰۃ
۵	پانچواں	بلاغت	دروس البلاغۃ (مکمل)
۶	چھٹا	ادب عربی و عقائد	عقائد حصہ اول العقیدۃ الطحاویہ (مثنیٰ)

عالیہ سال دوم (اللبیات)

نمبر شمار	پرچہ	مادہ	کتاب
۱	پہلا	تفسیر	ترجمہ قرآن مجید از ابتدا تا ختم سورہ قہ
۲	دوسرا	حدیث	مکتوٰۃ جلد اول مع مقدمہ پڑھایا جائے گا لیکن اس سے سوال نہیں ہوگا
۳	تیسرا	حدیث و اصول حدیث	مکتوٰۃ جلد ثانی مع خیر الاصول
۴	چوتھا	فقہ	ہدایہ جلد اول
۵	پانچواں	اصول فقہ	نور الانوار (از ابتدا تا آخر کتاب اللہ)
۶	چھٹا	عقائد و اصول تفسیر	شرح عقائد از عذاب قبر تا آخر علوم القرآن حصہ اول باب اول - حصہ دوم باب اول و دوم

عالمیہ سال اول (اللبنات)

نمبر شمار	پرچہ	مادہ	کتاب
۱	پہلا	تفسیر	نتیجبات جلالین شریف جلد اول، سورۃ البقرہ اور سورۃ النساء جلد ثانی سورۃ الاحزاب والنور والفتح والطلاق والحریم وربع آخربز پارہ عم مع سورہ فاتحہ۔
۲	دوسرا	اصول تفسیر و تربیت اولاد	الہدیان فی علوم القرآن از ابتداء تا آخرفصل رابع۔ تیسرا معطبخ الحدیث وکتور محمود الطحان۔ مختصر اسلام اور تربیت اولاد مولفہ ڈاکٹر حبیب اللہ حقاری شہید
۳	تیسرا	نقد	ہدایہ جلد ثانی ماسوائے کتاب العقاق والسمیہ والحدود
۴	چوتھا	حدیث	طہادی کتاب الطہارہ کتاب الصلوٰۃ موطاء امام محمد از کتاب النکاح تا آخز کتاب العقیدہ
۵	پانچواں	حدیث	جامع ترمذی (ج۔ ۲) باستثناء کتاب العطل
۶	چھٹا	حدیث	سنن ابوداؤد جلد اول

عالمیہ سال دوم (اللبنات)

نمبر شمار	پرچہ	مادہ	کتاب
۱	پہلا	حدیث	صحیح بخاری (ج۔ ۱)
۲	دوسرا	حدیث	صحیح بخاری (ج۔ ۲)
۳	تیسرا	حدیث	صحیح مسلم (ج۔ ۱ ماسوائے مقدمہ)
۴	چوتھا	حدیث	صحیح مسلم (ج۔ ۲)
۵	پانچواں	حدیث	ابوداؤد شریف (ج۔ ۲)
۶	چھٹا	حدیث	جامع ترمذی (ج۔ ۱)

ثانویہ عامہ بنات کا عصری نصاب..... بنات کے چھ سالہ نصاب تعلیم کو حتمی شکل دینے کے بعد ثانویہ عامہ بنات کے عصری نصاب تعلیم پر غور کیا گیا۔ چنانچہ ثانویہ عامہ بنات کے لئے عصری مضامین طے کئے گئے اور اسی کی روشنی کی میں نصاب مرتب کرنے کا فیصلہ کیا گیا۔ مضامین کی تفصیل درج ذیل ہے:

ثانویہ عامہ سال اول (اللبنات)

نمبر شمار	پرچہ	مضمون
۱	پہلا	ریاضی دو گنتے

۲	دوسرا	انگش	دو گھنٹے
۳	تیسرا	اردو	ایک گھنٹہ
۴	چوتھا	جزل سائنس	ایک گھنٹہ
۵	پانچواں	صحیح قرآن کریم	آخری پارہ نم اور سورہ بقرہ
۶	چھٹا	سیرت رسول ﷺ	سیرت رسول ﷺ (مولفہ شاہ ولی اللہ)

ثانویہ عامہ سال دوم (اللبانات)

نمبر شمار	پرچہ	مضمون	
۱	پہلا	ریاضی	ایک گھنٹہ
۲	دوسرا	انگش	ایک گھنٹہ
۳	تیسرا	اردو	ایک گھنٹہ
۴	چوتھا	جزل سائنس	ایک گھنٹہ
۵	پانچواں	مطالعہ پاکستان	ایک گھنٹہ
۶	چھٹا	تعلیم الاسلام مکمل	ایک گھنٹہ

نصاب تعلیم ہشتم..... (الف) متوسطہ سال اول سال دوم سال سوم اور ثانویہ عامہ سال اول کے عصری نصاب میں فیڈرل بورڈ کی کتب پڑھائی جائیں گی۔ تاہم ثانویہ عامہ سال اول کی اسلامیات کی کتاب وفاق المدارس کی مرتب کردہ ہوگی۔ نیز متوسطہ سال سوم کے نصاب سے بہشتی گوہر کو ختم کر دیا گیا۔

متوسطہ سال سوم کے پرچوں کی نئی ترتیب درج ذیل ہے:

پہلا پرچہ: سیرت رسول ﷺ مرتبہ وفاق (ایک سوال) گلستان پہلے چار باب (دو سوال)۔	دوسرا پرچہ: اردو جماعت ہشتم
تیسرا پرچہ: ریاضی جماعت ہشتم	چوتھا پرچہ: معاشرتی علوم جماعت ہشتم
پانچواں پرچہ: انگریزی جماعت ہشتم	چھٹا پرچہ: سائنس جماعت ہشتم

(ب)..... حد راز پارہ ۲ تا آخر (ناظرہ) خلاصہ التجوید مولفہ اظہار احمد تھانوی از سورہ بناء تا مطففین (حفظ)۔

نوٹ:..... حد راز تقریری امتحان کسی بھی دن ہو سکتا ہے۔

نصاب تجوید

ایک سالہ نصاب تجوید برائے فضلاء و فاضلات وفاق المدارس العربیہ پاکستان

نمبر شمار	پرچہ	کتاب
۱	پہلا	معلم التجوید حضرت مولانا قاری شریف احمد صاحب

۲	دوسرا	تقسیم الوقوف مولانا قاری محمد اسماعیل صاحب
۳	تیسرا	المقدمہ الجزریہ مع تفریحات وحفظ آیات۔ مقدمہ جزریہ کی تخریج کے لئے (۱) مولانا قاری اعجاز احمد قانوی کی شرح جزری (۲) قاری شریف احمد کی شرح جزری (۳) قاری رحیم بخش صاحب کی العطا یا الوصیہ سے استفادہ کیا جاسکتا ہے۔
۴	چوتھا	حدیث مکمل قرآن مجید
۵	پانچواں	ترتیل پارہ نم مع حفظ
۶	چھٹا	سلطات فی علوم القراءات وکتور عبدالقیوم بن عبدالغفور السندی
۷	برائے مطالعہ	دفاع قراءات مولانا محمد طاہر رحیمی

نوٹ:..... وفاق المدارس کے تحت تجویذ کا امتحان پاس کرنے پر فضلاء وفاضلات کو ”شہادۃ التجوید (للعلماء)“ دی جائے گی۔ مقدمہ جزریہ، حدیث یا ترتیل وحفظ کے امتحان میں ناکام طالب علم کو ناکام سمجھا جائے گا۔ اہلیت داخلہ شہادۃ العالمیہ ہے۔

دو سالہ نصاب تجویذ برائے حفاظ طلبہ وطالبات..... سال اول

نمبر شمار	پرچہ	کتاب
۱	پہلا	خلاصۃ التجوید بعدہ جمال القرآن
۲	دوسرا	جامع الوقف معرفۃ الوقوف مولانا قاری محبت الدین احمد کھنوی
۳	تیسرا	حدیث ابتدائی دس پارے
۴	چوتھا	ترتیل پارہ ۳۹ و ۳۰
۵	پانچواں	ملاح القرآن دو حصے
۶	چھٹا	تعلیم الاسلام دو حصے مع سیرۃ الرسول

سال دوم

نمبر شمار	پرچہ	کتاب
۱	پہلا	فوائد کیہ
۲	دوسرا	المقدمۃ الجزریہ مع ترجمہ وحفظ آیات
۳	تیسرا	حدیث آخری میں پارے
۴	چوتھا	ترتیل چالیس منتخب رکعات مع عملی اجراء قواعد تجویذ

۵	پانچواں	مفتاح القرآن آخری تین حصے
۶	چھٹا	تعلیم الاسلام آخری دو حصے مع سیرۃ خاتم الانبیاء

نوٹ:.....حفاظ طلبہ و طالبات کو وفاق المدارس کا امتحان تجوید پاس کرنے ”شہادۃ التجدید (المحافظ)“ دی جائے گی۔

اہلیت داخلہ:.....شہادۃ تحفیظ القرآن الکریم

دو سالہ نصاب تعلیم دراسات دینیہ برائے طلبہ و طالبات۔

دراسات دینیہ سال اول

نمبر شمار	پرچہ	کتاب
۱	پہلا	ترجمہ تفسیر ترجمہ قرآن کریم مع مختصر تفسیر (سورہ یونس تا ملکوت)۔ نوٹ: ترجمہ قرآن مجید شروع کرنے سے پہلے صرف نحو سے ضروری مناسبت پیدا کی جائے۔
۲	دوسرا	معارف الہدیٰ (ج ۲-۳)۔ نوٹ:..... معارف الہدیٰ میں اصل نصاب احادیث ہوں گی۔ اساتذہ ان کی تشریح معارف الہدیٰ کی روشنی میں خود بھی کر سکتے ہیں جہاں مناسب سمجھیں کتاب کی تشریح کو پڑھا دیں۔
۳	تیسرا	تعلیم الاسلام (کامل)۔ پیشنی زیور (ج ۲-۳)۔
۴	چوتھا	صرف نحو علم الصرف (ج ۲-۱)۔ علم النحو
۵	پانچواں	طریقہ عصریہ (ج ۱)۔ قصص النبیین (ج ۲-۱)
۶	چھٹا	سیرت خاتم الانبیاء ﷺ (مفتی محمد شفیع)۔ مدار آخری پارہ عم مع حفظ رابع آخر۔

کتاب برائے مطالعہ دراسات سال اول:..... اسوہ رسول ﷺ (ڈاکٹر عبدالحی صاحب) اور نماز مدلل (مولانا فیض محمد صاحب)

دراسات دینیہ سال دوم

نمبر شمار	پرچہ	کتاب
۱	پہلا	ترجمہ تفسیر ترجمہ قرآن کریم مع مختصر تفسیر (سورہ بقرہ تا سورہ یونس) و ترجمہ قرآن کریم مع مختصر تفسیر (سورہ ملکوت تا ختم قرآن)۔ نوٹ: اس سال تعلیم میں ترجمہ قرآن کے دو گھنٹے ہوں گے۔ البتہ دونوں ترجمہ قرآن کا پرچہ ایک ہوگا۔
۲	دوسرا	معارف الہدیٰ (ج ۱-۵-۶)۔ نوٹ: معارف الہدیٰ میں اصل نصاب احادیث ہوں گی۔ اساتذہ ان کی تشریح معارف الہدیٰ کی روشنی میں خود بھی کر سکتے ہیں۔ جہاں مناسب سمجھیں کتاب کی تشریح کو پڑھا دیں۔

۳	تیسرا	فقہ	بہشتی زیور (ج-۵-۶-۷)
۴	چوتھا	لغز عربیہ	طریقہ مصریہ (ج-۲)۔ حصص النہجین (ج-۳-۴)
۵	پانچواں	صرف و نحو	علم الصرف (ج-۳) 'موائل الخو'
۶	چھٹا	عقائد	حیات المسلمین (اردو)

کتب برائے مطالعہ دراسات سال دوم:..... سیر الصحابیات (مولفہ مولانا سعید انصاری ندوی) 'اسلام کیا ہے' (مولفہ مولانا منظور احمد نعمانی)

نوٹ:..... عقائد کے حوالے سے حضرت مولانا مفتی محمد طاہر مسعود صاحب کی کتاب اور ڈاکٹر عبدالواحد صاحب کی کتاب کا نصاب کمیٹی دوبارہ جائزہ لے گی۔ مفتی محمد طاہر مسعود کی کتاب کی مجلس عاملہ کے اکثر اراکین نے تائید کرتے ہوئے نصاب کمیٹی کو اس پر غور کرنے کی سفارش کی اور اتفاق کی صورت میں مولانا مفتی محمد طاہر مسعود صاحب نے اس میں تخصیص کی بھی یقین دہانی کروائی۔

میزانیہ برائے سال ۱۴۳۲ھ کی منظوری:..... اجلاس میں سالانہ میزانیہ پیش کیا گیا۔ جسے مجلس عاملہ نے اتفاق رائے سے منظور کیا اور حضرت مولانا مفتی محمد رفیع عثمانی مدظلہم کی اس تجویز سے اتفاق کیا کہ سالانہ حساب کی مکمل آڈٹ رپورٹ کی کاپیاں تمام اراکین عاملہ کو بھیجی جائیں گی۔ اجلاس میں حضرت مولانا سعید یوسف صاحب نے تجویز پیش کی کہ بجٹ کے ساتھ آنے والے سال کا تخمینہ بجٹ بھی پیش کیا جانا چاہیے۔ جس سے مجلس عاملہ نے اتفاق کیا۔

☆.....☆.....☆

دوسری نشست

مجوزہ دستور وفاق:..... اجلاس کی دوسری نشست کا آغاز بعد نماز عصر حضرت مولانا ڈاکٹر عبدالرزاق اسکندر نائب صدر وفاق کی صدارت میں حضرت مولانا قاری مہر اللہ صاحب کی تلاوت سے کیا گیا اور بقیہ امور پر غور و غوص کیا گیا۔ جس میں مجوزہ دستور فیسوں اور حق الخدمت میں اضافہ سمیت دیگر اہم امور زیر غور آئے۔ اجلاس کے درمیان میں حضرت صدر وفاق دامت برکاتہم العالیہ بھی شریک ہوئے۔ اجلاس کا اختتام تقریبات ساڑھے گیارہ بجے ہوا۔ اس اجلاس میں دستور کمیٹی کی طرف سے پیش کردہ مجوزہ دستور بجٹ و تخصیص اور بعض ترامیم کے ساتھ منظور کرتے ہوئے اسے مجلس شوریٰ میں پیش کرنے کا فیصلہ کیا گیا۔

حق الخدمت، مشاہرات اور داخلہ فیسوں میں اضافہ پر غور:..... اجلاس میں نگران عملہ، مسئولین امتحانات، امتحانی کمیٹی، محنتین اور محنتین اعلیٰ کے حق الخدمت میں 40 فیصد اضافہ اور ملازمین کے مشاہرات میں 30 فیصد اضافہ کیا گیا۔ نصاب کمیٹی اور دستور کمیٹی کا حق الخدمت، داخلہ فیسوں کے مساوی مقرر کیا گیا۔ جبکہ داخلہ فیسوں میں 30 فیصد اور شہ

اسناد کی فیسوں میں بھی اضافہ کا فیصلہ کیا گیا۔

دیگر امور باجرات صدر:..... (الف):..... حضرت مولانا قاضی عبدالرشید صاحب کی سفارش پر بلا کوٹ کے ایک عالم کورنچ درجات کے لئے عالیہ کا امتحان دوبارہ دینے کی اجازت دی گئی۔ موصوف درجہ عالیہ میں مقبول میں پاس ہیں۔

(ب):..... گذشتہ چند سالوں میں مجلس شوریٰ کے اراکین کی تعداد میں تیزی سے اضافہ ہوا ہے۔ گذشتہ سال اراکین کی تعداد ساتھی جبکہ اس سال نو سو اٹھارہ ہے۔ اس طرح گذشتہ سال کی نسبت اس سال دو سو سے زائد اراکین کا اضافہ ہوا ہے اور اسی تناسب سے سالانہ اضافہ ہو رہا ہے۔ چنانچہ اراکین مجلس شوریٰ کی تعداد کم کرنے پر اتفاق ہوا اور اس کے تعین کے لئے مجلس شوریٰ سے حتمی رائے لینے کا فیصلہ کیا گیا۔

(ج):..... مجلس شوریٰ کے اجلاس مورخہ ۲۶ اپریل ۲۰۱۲ء مطابق ۴ جمادی الثانیہ ۱۴۳۳ھ کو خوش اسلوبی سے پایہ تکمیل تک پہنچانے کے لئے ایک کمیٹی حضرت مولانا قاضی عبدالرشید صاحب، حضرت مولانا حسین احمد صاحب، حضرت مولانا قاضی محمود الحسن اشرف صاحب، حضرت مولانا قاری مہر اللہ صاحب، حضرت مولانا ڈاکٹر سیف الرحمن اور حضرت مولانا سعید یوسف صاحب پر مشتمل تشکیل دی گئی۔

یہ اجلاس نائب صدر وفاق حضرت مولانا ڈاکٹر عبدالرزاق اسکندر صاحب دامت برکاتہم العالیہ کی دعا کے ساتھ مکمل ہوا۔

☆.....☆.....☆

دوائے دل کورس



دل کی تکالیف مثلاً ضعف قلب، گھبراہٹ، دل کی دھڑکن کا تیز ہونا، ہائی بلڈ پریشر، کولیسٹرول کی زیادتی اور خاص طور پر بند و لوز (شریائیس) کھولنے کا کامیاب علاج ہے

بند و لوز (شریائیس) کھولنے کا تیزی بخند

042-38477326

0332-8477326

حکیم حافظ سید محمد احمد (الابور)

کارروائی اجلاس مجلس شوریٰ وفاق المدارس العربیہ پاکستان

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام على خاتم الانبياء والمرسلين اما بعد

وفاق المدارس العربیہ پاکستان کی مجلس شوریٰ کا ایک اہم ترین اجلاس مورخہ ۲۷ جمادی الاخریٰ ۱۴۳۳ھ بمطابق ۲۶ اپریل ۲۰۱۲ء بروز جمعرات صبح دس بجے جامعہ خیر المدارس ملتان میں منعقد ہوا۔ اجلاس میں مسئولین امتحانات خصوصی دعوت پر شریک ہوئے۔ اجلاس کی صدارت شیخ الحدیث حضرت مولانا سلیم اللہ خان صاحب دامت برکاتہم العالیہ نے فرمائی۔ خدمات کے فرائض ناظم اعلیٰ وفاق حضرت مولانا محمد حنیف جالندھری صاحب مدظلہم نے سرانجام دیئے۔

اجلاس کا آغاز حضرت قاری محمود احمد صاحب کی تلاوت کلام پاک سے ہوا، تلاوت کلام پاک کے بعد حال ہی میں بھوجا ایئر لائن کے طیارے حادثہ میں شہید ہونے والے تمام مسافروں بالخصوص جلدتہ العلوم الاسلامیہ بخوری ٹاؤن کراچی کے ناظم تعلیمات اور وفاق کی امتحانی کمیٹی و نصاب کمیٹی کے رکن حضرت مولانا عطاء الرحمن شہید، مولانا عثمان رشید، مولانا قاری عبدالرحمن، مولانا مفتی محمد عرفان، حال ہی میں وفات پانے والے ممتاز عالم دین حضرت مولانا قاضی حمید اللہ جان مرحوم، مولانا سعید یوسف صاحب کی والدہ مرحومہ سیاجن میں برقائی تو دے تلے دب کر شہید ہونے والے پاک فوج کے جوانوں، اسلام آباد کے ایک مدرسہ کے شہید کئے جانے والے معصوم طالب علم گلگت و بلتستان کے شہداء، لاہور بم دھماکہ کے شہداء، ڈرون حملوں کے شہداء، کراچی و بلوچستان کے شہداء اور اورائے عدالت شہید کئے جانے والوں کے لئے دعائے مغفرت کی گئی اور درثناء سے اظہار تعزیت کیا گیا نیز مولانا عطاء الرحمن شہید کی وفاق کے لئے بے لوث خدمات پر انہیں خراج تحسین بھی پیش کیا گیا۔

اس کے بعد حضرت مولانا محمد حنیف جالندھری صاحب مدظلہم نے درج ذیل گزشتہ اجلاسوں کی کارروائی برائے توثیق پیش فرمائی۔

برطانیق 11 اپریل 2010ء	منعقدہ 25 ربیع الثانی 1431ھ	کارروائی اجلاس مجلس عاملہ
برطانیق 12 اپریل 2010ء	منعقدہ 26 ربیع الثانی 1431ھ	کارروائی اجلاس مجلس شوریٰ
برطانیق 8 جنوری 2011ء	منعقدہ 3 صفر المظفر 1432ھ	کارروائی اجلاس مجلس عاملہ
برطانیق 21 ستمبر 2011ء	منعقدہ 22 شوال المکرم 1432ھ	کارروائی اجلاس مجلس عاملہ
برطانیق 25 اپریل 2012ء	منعقدہ 3 ربیع الثانی 1433ھ	کارروائی اجلاس مجلس عاملہ

مجلس شوریٰ کے اراکین نے متفقہ طور پر ان اجلاسوں کی کارروائی کی توثیق فرمائی۔ حضرت ناظم اعلیٰ صاحب مدظلہم نے اپنے طویل ترین خطاب میں اراکین مجلس عاملہ اراکین مجلس شوریٰ اراکین امتحانی کمیٹی اور مسؤلین امتحانات کا شکریہ ادا کرتے ہوئے وفاق المدارس کے قیام سے لے کر اب تک کی مختصر تاریخ وفاق المدارس اور جامعہ خیر المدارس کے بانیان کا آپس میں تعلق اور تشکیل وفاق پر تفصیلی روشنی ڈالنے کے بعد فرمایا: وفاق ہمارے اتحاد اور عظمت کی نشانی ہے۔ اس کا تحفظ تمام اہل السنۃ والجماعت علماء دیوبند کی ذمہ داری ہے۔ اس کی برکت سے مدارس کی تعداد بڑھ رہی ہے اور مدارس کا تعلیمی معیار بھی بڑھ رہا ہے اور طلبہ و طالبات کی تعداد میں بھی اضافہ ہو رہا ہے۔

وفاق المدارس کے تحت سولہ ہزار دو سو اکیاسی (16281) مدارس و جامعات کام کر رہے ہیں۔ ان مدارس میں ننانوے ہزار نو سو اٹھائیس (99928) اساتذہ کرام خدمات سرانجام دے رہے ہیں۔ جبکہ بیس لاکھ پچیس ہزار سات سو سترہ (2055717) طلبہ طالبات زیر تعلیم ہیں۔

وفاق المدارس کی ابتداء سے اب تک فارغ التحصیل ہونے والے علماء کی تعداد پچانوے ہزار اکہتر (95071) عالمات کی تعداد ننانوے ہزار چورانے (99094) اور حفاظ کی تعداد سات لاکھ دینتالیس ہزار نو سو نواسی (745989) ہے۔ جبکہ وفاق المدارس کے سالانہ امتحان 1433ھ کے لئے مجموعی طور پر دو لاکھ بائیس ہزار پانچ سو اکیس (222521) طلبہ و طالبات کا داخلہ موصول ہوا۔

حضرت ناظم اعلیٰ صاحب کے تفصیلی خطاب کے بعد اراکین مجلس شوریٰ کو بحث کے لئے دعوت دی گئی۔ چنانچہ مجلس شوریٰ کے درج ذیل اراکین نے اپنے خیالات اور تجاویز کا اظہار فرمایا۔

مولانا یحییٰ صلیف اللہ خالد صاحب لاہور:..... فیسوں میں اضافہ نہ کیا جائے۔ نصاب کمیٹی سمیت اراکین سے اعزازی خدمات حاصل کی جائیں۔ حضرت ناظم اعلیٰ صاحب نے وضاحت فرمائی کہ الحمد للہ! ہمارے تمام احباب اور کمیٹیاں اعزازی خدمات انجام دے رہی ہیں۔ ان کا مطالبہ نہیں بلکہ ہم خود چاہتے ہیں کہ ان کی مناسب خدمت کی جائے۔

مولانا یحییٰ عزیز الرحمن ہزاروی اسلام آباد:..... نصاب کمیٹی کے اراکین اعزازیہ قبول نہ فرمائیں۔ اخلاص و للہیت سے کام لینا ہمارے مقاصد میں ہونا چاہیے۔ طلبہ اور اساتذہ کو تڑکیہ نفس کی طرف متوجہ کیا جانا اور خانقاہی نظام کو ترقی دینا

از حد ضروری ہے۔ پوزیشن ہولڈرز کے پرچے باریک بینی کے ساتھ دیکھے جائیں۔

مولانا کفایت اللہ صاحب مسئول نصیر آباد ڈویژن:..... اراکین مجلس عاملہ و اکابرین فیصلے کرتے ہوئے اپنے مدارس کی بجائے پس ماندہ اور دور دراز علاقوں کے مدارس کو پیش نظر رکھ کر فیصلے کریں۔ دور دراز مدارس کے دورے کیے جائیں۔ مدارس کے ساتھ تعاون کے لئے حکومت سے رابطہ کر کے گیس، بجلی وغیرہ میں رعایت حاصل کی جائے۔

مولانا حبیب الرحمن صاحب مسئول ایچٹ آباد:..... مساجد و مکاتب کو بھی وفاق سے ملحق کیا جائے اور مساجد میں ناظرہ کی کلاسوں کا اجراء کیا جائے۔ تجوید للعلماء کے ساتھ عالما کو بھی شامل کیا جائے۔

مولانا امداد اللہ صاحب بنوں:..... نصاب میں تبدیلی نہ کی جائے۔ اکابرین کا مرتب کردہ پرانا نصاب پڑھایا جائے۔ کامیاب طلبہ و طالبات کے لئے گریڈنگ پر نظر ثانی کی جائے۔ سرکاری اداروں میں 45 فیصد سے اوپر سیکنڈ ڈویژن دی جاتی ہے۔ وفاق بھی نظر ثانی کرتے ہوئے 45 فیصد سے اوپر سیکنڈ ڈویژن ”جید“ دے۔ ضمنی امتحان میں راسب کو اجازت دی جائے۔ نیز قدیم فضلاء کو بھی امتحان کا موقع دیا جائے۔ ایجنسیوں اور انتظامیہ کی طرف سے مدارس کو پریشان کیا جاتا ہے اس کا سدباب کیا جائے۔ درجہ حفظ اور بنات کے مدارس کو کوشورٹی کی رکنیت دی جائے۔

مولانا عبداللہ روپڑی صاحب:..... اولیٰ کی رجسٹریشن اس سال لازمی نہ قرار دی جائے۔ ”ب“ فارم کی شرط ختم کی جائے۔ بنات کے درجات میں بھی ایک سال کا وقفہ کیا جائے تاکہ راسبات ضمنی امتحان میں شرکت کر سکیں۔ بنین کے داخلہ فارموں کے ساتھ تصویر کی شرط ختم کر دی جائے۔

مولانا عبدالقیوم صاحب کوئٹہ:..... نظر ثانی میں سابقہ پوزیشن برقرار رکھی جائے۔

مولانا جان محمد صاحب قلعہ سیف اللہ:..... وفاق کے متعلقین اسلامی لباس اور وضع قطع کو اپنانے کی کوشش کریں۔ مولانا مفتی خالد حسین صاحب دارالعلوم مری:..... کارکنان کے حق الخدمت میں اضافہ درست ہے۔ فیسوں میں اضافہ آئندہ سال سے کیا جائے کیونکہ اس سال فارم وصول ہو چکے ہیں۔

مولانا جمال عبدالناصر صاحب ڈیرہ فازیخان:..... مدارس و مساجد کی حفاظت کی فکر کی جائے۔ مدارس کا نظم و نسق بہتر کیا جائے۔ نیز مدارس کے مقدمات کے لئے ایک وکیل کا انتظام کیا جائے۔

حضرت مولانا ارشد الحسنی صاحب انگ:..... ہر صوبہ میں اجلاس کا اہتمام کیا جائے۔ تزکیہ باطن پر لازماً توجیہ دی جائے۔ فارغ التحصیل فضلاء کے لئے تدریب کا اہتمام کیا جائے۔ ہر علاقہ میں ”وفاق“ کے تحت ڈسپنری قائم کی جائے۔ ہم مجلس عاملہ کی طرف سے کیے گئے تمام فیصلوں پر مکمل اعتماد کا اظہار کرتے ہیں۔ اکابرین کے فیصلوں سے وفاق نے پہلے بھی ترقی کی اور آئندہ بھی کرے گا۔ وفاق ہمارے اتحاد کی علامت بھی ہے اور ضمانت بھی۔ ہم تمام خدشات کو مسترد کرتے ہیں۔ مولانا نے کہا کہ جو شرکاء اکابرین پر اعتماد کرتے ہیں وہ ہاتھ اٹھا کر اس کا اظہار کریں۔ چنانچہ تمام شرکاء

نے اکابرین وفاق کے یصلوں پر۔

مولانا احمد یار صاحب خان گڑھ..... پسماندہ علاقوں کے مدارس فنڈ نہ ہونے کی وجہ سے مشکلات کا شکار ہیں۔
وفاق ان مدارس کی مشکلات کو کم کرنے کے لئے اقدامات کرے۔

مولانا محمد نواز فاروقی صاحب فیصل آباد..... پوزیشن کی تبدیلی کی صورت میں پہلے پوزیشن لینے والے کا اعزاز
واپس نہ لیا جائے۔ نظر ثانی کی صورت میں تفاوت فاحش ہو تو ممتحن کو بلیک لسٹ کر دیا جائے۔ نصاب کمیٹی میں بنات کے
معیاری مدارس کے مدرسین کو بھی شامل کیا جائے۔

مولانا عبدالرحمن قریشی صاحب چترال..... وفاق المدارس کے بورڈ پر بھر پور اعتماد کرتے ہیں۔ حق الخدمت و
مشاہرت میں اضافہ کیا جانا چاہیے۔

مولانا انور صاحب فیصل آباد..... تصویر کی شرط درست نہیں۔ دارالافتاء سے رائے لیے بغیر اسے مسلط نہ کیا جائے۔
جب یہ شرط عائد نہیں تو اس پر سختی بھی درست نہیں ہے۔

مولانا محمد طیب صاحب بورے والا..... مساجد میں ہمارے علماء کو شروع ہی سے حق بیان کرنا چاہیے۔ فیس میں سو
فیصد اضافہ کیا جائے۔ پوزیشن صرف کراچی والوں کی کیوں آتی ہے۔ تمام مدارس میں ایک گھنٹہ عربی زبان کے لئے مختص
کیا جائے۔ عربی میڈیم اور اردو میڈیم کے الگ الگ نتائج مرتب کیے جائیں۔

مولانا عابد محمود صاحب لاہور..... سرکاری ادارے طلبہ کو تنگ کرتے ہیں۔ اس کا سدباب کیا جائے۔ ہائر ایجوکیشن
سے تمام اسناد کا معادلہ کروایا جائے۔ تمام سابقہ فاضلات کو مدرسہ کی تصدیق پر دو سال کے وقفے سے اسناد جاری کی
جائیں۔ رجسٹریشن کے لئے ”ب“ فارم کی شرط ختم کی جائے اور تصویر کی شرط بھی ختم کی جائے۔

مولانا عبدالسلام صاحب اسلام آباد..... دورہ حدیث کی کتابوں میں حدیث کے مباحث کو تقسیم کیا جائے۔ اور
بنات کے لئے متوسطہ کا نصاب مرتب کیا جائے تاکہ یکسانیت پیدا ہو۔

مولانا محمد شہیر صاحب تراڑکھل..... طالبات کے نصاب میں ٹرل کی صلاحیت و استعداد کی بنیاد پر تسہیل ہونی چاہیے۔
میٹرک کی شرط سے بہت سی طالبات تعلیم سے محروم ہو جائیں گی۔ مجلس شوریٰ نے گذشتہ اجلاس میں چھ سال کی اجازت
سابقہ منظور شدہ آٹھ سالہ نصاب کی بنیاد پر دی تھی اس لئے دورانیہ کا اضافہ پہلے سے منظور شدہ نصاب کی بنیاد پر ہوگا۔

مولانا محمد صاحب ڈیرہ اسماعیل خان..... تصویر کے بارے میں علماء کرام و اہل مدارس کو تسلی نہیں ہے۔ اس لیے
بڑے مفتی صاحبان اور اداروں سے استثناء لیا جائے۔ عدم جواز کی صورت میں اصرار کرنے کے بجائے متبادل صورت پر
غور کیا جائے۔ مدارس میں ایجنسیوں کی مداخلت کا سدباب کیا جائے علماء کی تذلیل کا نوٹس لیا جائے۔ بغیر ثبوت کے علماء
و مدارس پر ہاتھ ڈالنے کے خلاف فوری اور موثر آواز اٹھائی جائے۔

مولانا حسین احمد صاحب کرک:..... اکابر کا نصاب بحال کیا جائے۔ کمال دین و علم کے لئے نصاب بارہ سالہ کیا جائے۔ پرچوں کی چیکنگ کا نظام تسلی بخش بنایا جائے۔ فیس میں اضافہ صرف ضرورت کے درجہ میں کیا جائے۔
 مولانا ظفر احمد قاسم صاحب وہاڑی:..... فیس میں ضرورت سے زیادہ اضافہ نہ کیا جائے۔ مقطوع المہیہ طالب علم کے بارے میں مدرسہ کی انتظامیہ کو باخبر کیا جائے، اس کے بعد رپورٹ مرتب کی جائے۔ داخلہ فیس میں اس سال اضافہ نہ کیا جائے بلکہ آئندہ سال سے کیا جائے۔ البتہ عملہ اور کارکنان کے حق الخدمت میں اسی سال سے اضافہ کیا جائے۔
 مولانا عبدالرحمن صاحب مسئول حفظ راولپنڈی:..... حفظ کے فضلاء کے لئے کچھ تربیتی مواد رکھا جائے۔ ایجنسیوں کے مسائل کے لئے وکلاء کی خدمات حاصل کی جائیں۔

مولانا حافظ حسین احمد صاحب کوئٹہ (سابق ایم این اے):..... بلوچستان کے چھ ڈویژن ہیں۔ ہر ڈویژن میں ایک رکن عاملہ مقرر کیا جائے۔ اس وقت صرف تین اراکین ہیں۔ صوبائی سطح پر شورٹی تشکیل دے کر چاروں صوبوں میں مساوی تعداد مقرر کی جائے۔ شورٹی کی تحدید کی جائے بلوچستان کے احساس محرومی کو ختم کیا جائے۔ بلوچستان کے گرم اور سرد علاقوں کے لئے حکومت نے الگ بورڈ بنا رکھے ہیں۔ وفاق بھی موسمی حالات کو ملحوظ رکھ کر بلوچستان میں امتحان کا انعقاد کرے۔ وفاق المساجد کا بوجھ وفاق المدارس پر نہ ڈالا جائے۔ بلکہ الگ نظم قائم کیا جائے۔ بالغ طلبہ کو شناختی کارڈ کا پابند کیا جائے۔

اراکین شورٹی کی آراء کے بعد حضرت ناظم اعلیٰ صاحب مدظلہم نے مجلس شورئی سے درج ذیل منظوریاں حاصل کیں:

(۱)..... مجلس شورئی نے طلبہ و طالبات کی داخلہ فیسوں میں آئندہ سال سے تیس فیصد اضافہ کی منظور دی۔ جبکہ حق الخدمت میں چالیس فیصد اور مشاہرات میں تیس فیصد اضافہ کی منظوری دی۔ حق الخدمت اور مشاہرات میں اس سال سے کچھ اضافہ دیا جائے گا جبکہ آئندہ سال سے مکمل اضافہ ہوگا۔

(۲)..... مجلس شورئی نے وفاق المساجد کو اصولی طور پر منظور کر لیا اس کے قواعد اور طریقہ کار مجلس عاملہ طے کرے گی۔

(۳)..... مجلس شورئی نے مجلس عاملہ کی گذشتہ دو سالوں کی کارروائیوں کی توثیق کی۔

(۴)..... مجلس شورئی نے گذشتہ اور رواں سال کے میزانیہ سے اتفاق کیا۔

(۵)..... مجلس شورئی کے سامنے طالبات کا چھ سالہ نصاب، دراسات دینیہ کا دو سالہ نصاب، تجوید للعلماء والعالما کا ایک سالہ نصاب اور تجوید للحفاظ والفاظات کا دو سالہ نصاب اور متوسط کا نصاب پیش کیا گیا۔ جسے مجلس شورئی نے اس تصریح کے ساتھ منظور کیا کہ درجہ عالیہ

(دورہ حدیث) کی کتب میں طالبات کے لئے تلخیص اور انتخاب کے لئے دو باہ نصاب کمیٹی کے سامنے پیش کیا جائے۔ درج بالا منظور شدہ نصاب کی سمفیز 1434ھ سے ہوگی۔

(6)..... حضرت ناظم اعلیٰ صاحب مدظلہم نے مجوزہ دستور وفاق کی خواندگی فرمائی۔ خواندگی کے بعد حضرت ناظم اعلیٰ صاحب نے فرمایا کہ گذشتہ چند سالوں میں مجلس شوریٰ کے اراکین کی تعداد میں تیزی سے اضافہ ہوا ہے۔ گذشتہ سال اراکین کی تعداد سات سو تھی جبکہ اس سال 918 ہے۔ اس طرح گذشتہ سال کی نسبت اس سال دو سو سے زائد اراکین کا اضافہ ہوا ہے اور اسی تناسب سے سالانہ اضافہ ہو رہا ہے۔

چونکہ مجلس شوریٰ، وفاق کی قوت حاکمہ ہے۔ کثرت تعداد کی وجہ سے اہم امور پر بحث و مشاورت اور فیصلہ کرنا مشکل ہوتا ہے۔ اس سلسلہ میں مجلس شوریٰ نے بالاتفاق یہ فیصلہ کیا کہ اراکین کی تعداد کم کی جائے اور مجلس شوریٰ کے اراکین سے اس بارے میں تحریری تجاویز طلب کی جائیں کہ آئندہ اراکین کی تعداد کتنی ہونی چاہیے اور اس کے انتخاب بنامزدگی کا طریقہ کار کیا ہو؟

اس بارے میں اراکین نے مختلف آراء کا اظہار بھی کیا۔ بعض حضرات کی رائے میں تعداد 125 بعض کی رائے میں 150، بعض کی رائے میں 175 اور بعض کی رائے میں 200 ہونی چاہیے۔ جبکہ بعض نے کہا کہ 313 ہونی چاہیے۔ اس کے بعد اکابرین وفاق نے شرکاء سے خطاب فرمایا:

حضرت مولانا ڈاکٹر عبدالرزاق اسکندر صاحب دامت برکاتہم العالیہ نائب صدر وفاق نے فرمایا کہ ایک مرتبہ حضور ﷺ نے مدینہ منورہ میں بچوں کو دیکھا تو اپنی خوشی کا اظہار ان الفاظ میں فرمایا تھا ”اللھم انکم لمن احب الناس الھی“۔ چنانچہ حضرت مولانا ڈاکٹر عبدالرزاق اسکندر صاحب دامت برکاتہم العالیہ نے مجلس شوریٰ سے خطاب کرتے ہوئے فرمایا ”اولئک اخوانی فجنتی بملئھم“ اذاجمعنا یا جریو المعجمع“۔ اصحاب علم اس مجلس میں برکت اور رحمت محسوس کر رہے ہیں۔ وفاق، قوت اور وحدت کی علامت ہے۔ ہماری تاریخ کی بقاء کا ذریعہ ہے۔ اس کا حسن اجتماعیت میں ہے جیسے ٹہنیاں درخت کے ساتھ اچھی لگتی ہیں۔ ہمارا وفاق میں مل کر بیٹھنا اس میں ہماری عزت ہے۔ پورے وفاق کا حسن یہی ہے۔ آپ حضرات وفاق پر اعتماد کریں اپنے اکابرین پر اعتماد کریں۔ تعلیم و تربیت پر بھرپور توجہ دیں۔ ایک دوسرے کے ساتھ تعاون کو فروغ دیں۔ حسن ظن کو اختیار کریں، بدظنی سے اجتناب کریں۔

حضرت مولانا مفتی محمد رفیع عثمانی صاحب دامت برکاتہم العالیہ نے فرمایا: وفاق ہمارے بزرگوں کی کاوش ہے۔ دوسرے مقام پر اس کی نظیر نہیں ملتی۔ اس میں اپنی رائے دیانت دارانہ طور پر ضرور دینی چاہیے لیکن اپنی رائے پر اصرار نہیں کرنا چاہیے۔ اجتماعی مشاورت سے اکابر جو فیصلہ کر دیں اس سے اختلاف رائے کے باوجود اس کو اپنا فیصلہ سمجھنا چاہیے۔ مدارس

میں دین پڑھانے کے ساتھ ساتھ دین سکھانے کا بھی اہتمام کیا جانا چاہیے۔ تمام مدارس کی نسبت دارالعلوم دیوبند کی طرف سے اور دارالعلوم دیوبند میں ہمارے اکابر کا ہر عمل سنت کے مطابق ہوتا تھا۔ مدارس میں اس کا مکمل اہتمام ہونا چاہیے۔

حضرت مولانا عبدالمجید لدھیانوی صاحب دامت برکاتہم العالیہ نے فرمایا: الحمد للہ میرا تعلق وفاق کے قیام سے شروع ہوا جو کہ ابھی تک ہے اور آئندہ بھی انشاء اللہ باقی رہے گا۔ آج کا اجتماع شوریٰ عظیم الشان پرسکون اور بابرکت ہے۔ اس سے قبل ایسا پرسکون اجتماع نہیں ہوا۔ اس اجتماع شوریٰ میں قائدین وفاق کی صلاحیتیں نکھر کر سامنے آئی ہیں۔ اعتماد کے اظہار کے ساتھ دل کی بھڑاس نکالنے کا موقع بھی دیا جاتا ہے۔ اختلاف رائے کے بعد اتفاق بھی ہو جاتا ہے۔ اراکین شوریٰ کے حوالے سے ناظم اعلیٰ صاحب کا موقف قابل عمل ہے۔ تاہم مجلس عمومی کا اجلاس کم از کم تین سال میں ایک مرتبہ لازماً ہونا چاہیے۔ جبکہ صوبائی سطح پر سال میں ایک مرتبہ لازماً مجلس عمومی کا اجلاس منعقد کیا جانا چاہئے تاکہ تمام اراکین کی رائے سے استفادہ کیا جاسکے۔ حضرت کی تجاویز پر ناظم اعلیٰ صاحب نے اعلان فرمایا کہ آئندہ کم از کم دو سال میں ایک مرتبہ مجلس عمومی کا دوروزہ اجلاس منعقد کیا جائے گا۔ جبکہ صوبائی سطح پر ہر سال میں ایک مرتبہ ایک روزہ اجلاس منعقد کیا جائے گا۔ تمام شرکاء نے اس کی تائید کی۔

آخر میں حضرت صدر وفاق دامت برکاتہم العالیہ نے فرمایا یہ شوریٰ کا اجتماع ہے۔ یہاں بیانات اوزان پر رد عمل کا اظہار ہوتا ہے۔ وفاق کی شوریٰ بہت بڑی ہے۔ جبکہ دستور کے مطابق شوریٰ وفاق کی قوت حاکمہ ہے۔ اتنی بڑی شوریٰ میں فیصلہ کرنے میں سخت دشواری پیش آتی ہے۔ اس مشکل کا حل کیا ہونا چاہیے؟

آپ حضرات کی طرف سے یہ رائے آئی ہے کہ مجلس شوریٰ کے اراکین کی تعداد کم ہونی چاہیے۔ آپ بھی اس سے متفق ہیں۔ مجوزہ دستور پر آپ کی آراء کی روشنی میں مجلس عاملہ غور و فکر کے بعد جو فیصلہ کرے وہ آپ حضرات کو منظور ہے۔ تمام شرکاء نے متفقہ طور پر اس کی منظوری دی۔ مجلس شوریٰ کا اجلاس حضرت صدر وفاق کی دعاء سے اختتام پذیر ہوا۔

و صلی اللہ تعالیٰ علی النبی الامی والہ وصحبہ اجمعین

یہ کورس خاص طور پر بیپائناٹیسس "سی" کو
3 ماہ میں "دیگیٹو" کر دیتا ہے۔
مزید "جگر" کے تمام امراض میں موثر ترین کورس
ہے جو چند روز میں مریض کو تازہ دم کر دیتا ہے۔

اکسپریس جگر (کورس)

(پریکٹیشنرز حضرات رابطہ کریں)

042-38477326
0332-8477326

حکیم حافظ سید محمد احمد (لاہور)